

भाग ५

नेपाल सरकार

गृह मन्त्रालयको

सूचना-१

नेपाल सरकारले विपद् जोखिम न्यूनीकरण तथा व्यवस्थापन ऐन, २०७४ को दफा ३२ को उपदफा (१) ले दिएको अधिकार प्रयोग गरी बझाङ जिल्लाको थलारा गाउँपालिका सहित दश जिल्लाका तेत्तीस वटा स्थानीय तहलाई संवत् २०७८ साल माघ मसान्तसम्म लागू हुने गरी विपद् सङ्कटग्रस्त क्षेत्र घोषणा गर्ने निर्णय गरी खण्ड ७१) सङ्ख्या ३३ मिति २०७८।०८।२० को नेपाल राजपत्र भाग ५ मा सूचना प्रकाशन गरिएकोमा उक्त स्थानीय तहहरूको भौगोलिक क्षेत्रलाई सोही दफाको सोही उपदफा बमोजिम संवत् २०७९ साल वैशाख मसान्तसम्म लागू हुने गरी विपद् सङ्कटग्रस्त क्षेत्र घोषणा गर्ने निर्णय गरेकोले यो सूचना प्रकाशन गरिएको छ ।

सूचना-२

नेपाल सरकारले विपद् जोखिम न्यूनीकरण तथा व्यवस्थापन ऐन, २०७४ को दफा ३२ को उपदफा (१) ले दिएको अधिकार प्रयोग गरी डोटी जिल्लाको शिखर नगरपालिका, डडेल्धुरा जिल्लाको भागेश्वर गाउँपालिका तथा अजयमेरु गाउँपालिका, दार्चुला जिल्लाको नौगाड गाउँपालिका र सुनसरी जिल्लाको बराहक्षेत्र नगरपालिकाको भौगोलिक क्षेत्रलाई संवत् २०७९ वैशाख मसान्तसम्म लागू हुने गरी विपद् सङ्कटग्रस्त क्षेत्र घोषणा गर्ने निर्णय गरेकोले यो सूचना प्रकाशन गरिएको छ ।

आज्ञाले,
टेकनारायण पाण्डे
नेपाल सरकारको सचिव ।